



Reġjun Għawdex

Laqgħa Nru 69/2017

Minuti tad-disgħa u sittin laqgħa tal-Komitat Reġjonali Għawdex li saret fis-Sala tal-Kunsill Lokali Rabat – Città Victoria nhar il-Ġimgħa 6 ta' Ottubru 2017 fis-7.30p.m.

Il-Laqgħa bdiet b'dawn il-membri preżenti:

<i>Kunsill Lokali</i>	<i>Rapreżentant</i>	<i>Parteċipazzjoni</i>	<i>Membru Sostitut</i>	<i>Parteċipazzjoni</i>
Rabat Città Victoria	Dr Samuel Azzopardi (President)	Preżenti	Sur Josef Schembri	-
Fontana	Sur Saviour Borg	Preżenti	Sur Victor Cefai	-
Għajnsielem	Sur Franco Ciangura	Preżenti	Sur Kevin Cauchi	-
Għarb	Sur David Apap Agius	Preżenti	Srna Carmen Vella	-
Għasri	Dr Daniel Attard	Indispost	Sur Emanuel Mintoff	Preżenti
Ta' Kercem	Sur Mario Azzopardi	Indispost	Sur Paul Mizzi	Skuzat
Il-Munxar	Sra Carmena Said	Indisposta	Sur Robert Mallia	Indispost
In-Nadur	Sur Edward Said	Indispost	Sur Eucharist Camilleri	Indispost
Il-Qala	Sur Paul Buttigieg	Preżenti	Sur Jesmond Borg	-
San Lawrenz	Sur Noel Formosa (Viċi-President)	Indispost	Sur Anthony Formosa	Indispost
Ta' Sannat	Sur Philip Vella	Preżenti	Sra Frances Galea	-
Ix-Xagħra	Sur Joseph Cordina	Preżenti	Sur Aaron Agius	-
Ix-Xewkija	Sur Paul Azzopardi	Preżenti	Sur Domenic Zerafa	-
Iż-Żebbuġ	Sur Nicky Saliba	Preżenti	Mr Daniel Cordina	-
Segretarju Eżekuttiv	Sur George Refalo	Preżenti	-	-

69.1 Qari, kunsiderazzjoni u approvazzjoni tal-Minuti tal-laqqgħa preċedenti

69.1.1 Intqalgħet it-talba tal-bidu.

69.1.2 Fl-assenza tal-Viċi-President tar-Reġjun Għawdex, is-Sur Saviour Borġ, il-membri li l-aktar ilu jservi bħala membru effettiv tar-Reġjun Għawdex, fetaħ il-laqqgħa billi f'ismu u f'isem il-membri tar-Reġjun Għawdex feraħ lill-President elett għar-Reġjun Għawdex Dr Samuel Azzopardi u lis-Sur Joe Cordina bħala membru tal-Assoċjazzjoni Kunsilli Lokali(AKL) li reġgħu ġew konfermati eletti minħabba li kellha tinzamm l-elezzjoni tal-Kumitat Eżekuttiv tal-Assoċjazzjoni tal-Kunsilli Lokali(AKL) nhar is-Sibt, 14 ta' Ottubru 2017 u minħabba li għal kull vakanza kien hemm nominazzjoni waħda biss, ġie dikjarat li l-elezzjoni mhux ser tinzamm u skont Avviż 1079 fil-Gazzetta tal-Gvern Numru 19,874, maħruġ mill-Kummissjoni Elettorali, il-kandidati nominati għal din l-elezzjoni ġew dikjarati bħala Membri eletti.

69.1.3 Wara li din l-aħbar ġiet milqugħa kif inhu xieraq b'applaws mill-membri preżenti, il-President Dr Samuel Azzopardi feraħ lis-Sur Joe Cordina talli ġie konfermat membru tal-AKL filwaqt li mill-qalb irringrazzja lill-membri tar-Reġjun u lill-Kunsilliera ta' Għawdex kollu tal-appoġġ li urew miegħu. Hu kompli billi wiegħed li matul din il-leġislatura tiegħu ser ikompli jagħmel minn kollox sabiex ir-Reġjun jingħata l-istatus li jixraqlu u għarraf lill-membri preżenti li diġa ngħata nkarigu mill-Kumitat Eżekuttiv tal-AKL sabiex jressaq rapport fuq il-ħidma tar-Reġjuni kif ukoll proposti dwar x'irwol għandhom jingħataw ir-Reġjuni u li dan ir-rapport hu maħsub li jkun lest sal-aħħar ta' Ottubru 2017 sabiex wara li jsiru diskussjonijiet dwaru fi ħdan l-AKL, jitressaq għall-attenzjoni tal-Kabinet tal-Gvern bit-tama li l-proposti jiġu eventwalment implimentati.

69.1.4 Wara applaws ieħor mill-membri preżenti, is-Sur Joe Cordina, irringrazzja lill-membri preżenti tal-fiducja li reġgħu wrew fih filwaqt li feraħ lill-President Dr Samuel Azzopardi talli reġa' ġie konfermat President tar-Reġjun Għawdex filwaqt li wiegħed li flimkien se jrin jaħdmu sabiex lehen ir-Reġjun u l-Kunsilli Għawdxin jasal dejjem mhux biss fi ħdan l-AKL, imma ukoll, grazzi għall-istess AKL li jkollha ħafna laqqgħat importanti fuq materji varji, kemm mal-Awtoritajiet Maltin kif ukoll dawk barranin.

69.1.5 Wara nqraw il-minuti tas-sitta u tmenin(68) Laqqgħa u ġew approvati unanimament.

69.2 Punti imqajjma mill-Minuti

69.2.1 Il-President Dr Samuel Azzopardi, stieden lill-membri preżenti sabiex iqajjmu xi punti mill-Minuti tal-laqqgħa preċedenti li kienu għadhom kif inqraw sabiex tkompli d-diskussjoni dwarhom.

69.2.2 Peress li ma kienx hemm punti imqajjma mill-membri preżenti, is-Segretarju Eżekuttiv, is-Sur George Refalo informa lill-membri preżenti bl-iżviluppi li kien hemm fir-rigward:

- *Inizjattiva Finanzjarja - Community Innovation Fund* – fejn is-Segretarju Eżekuttiv bi pjaċir informa lill-membri preżenti li r-Reġjun Għawdex irċieva komunikat mingħand id-Dipartiment għall-Gvern Lokali li jgħid li l-Applikazzjoni sottomessa mir-Reġjun f'isem il-Kunsill Lokali Għarb ġiet aċċettata filwaqt li dik f'isem il-Kunsill Lokali San Lawrenz ġiet sfrotunament rifjutata;
- *Inizjattiva Finanzjarja - Local Government Culture Fund 2018-2020 - Tieni Sejħa* – fejn is-Segretarju Eżekuttiv informa lill-membri preżenti li r-Reġjun Għawdex għadu qiegħed jistenna mingħand id-Dipartiment għall-Gvern Lokali jekk l-applikazzjoni tiegħu ġietx aċċettata jew mod ieħor;
- *Proposti Baġit 2018* – fejn is-Segretarju Eżekuttiv għarraf lill-membri preżenti li wara li r-Reġjun Għawdex kien ressaq il-proposti tiegħu lill-Ministru tal-Finanzi u talab l-interċessjoni tad-Dipartiment għall-Gvern Lokali sabiex fl-2018 ir-Reġjun jingħata allokkazzjoni finanzjarja ta' darba li tammonta għal €323,382.50c biex bihom ikunu jistgħu jinxtraw u jitwaħħlu dawk il-lanterni godda necessarji u li huma identifikati fir-rapport sabiex jiddawlu dawk il-partijiet mudlama riżultat ta' dan il-proġett pilota, ir-Reġjun kien irċieva komunikat mid-Dipartiment f'dan ir-rigward u li tgħid li d-Dipartiment sa' mill-bidu kien għamel talba biex dan l-ammont jingħata. Għalhekk, wieħed jittama li din l-allokkazzjoni tingħata lir-Reġjun Għawdex fil-Baġit 2018 li ser jiġi preżentat nhar it-Tnejn 9 ta' Ottubru 2018;

- *It-trasferiment tar-Regjun Għawdex għall-premises godda* – fejn is-Segretarju Eżekuttiv għarraġ lill-membri preżenti li għalkemm ir-Regjun Għawdex għadu qiegħed jistenna l-approvazzjoni meħtieġa tal-Ministru konċernat, hu ma kellux għażla oħra flief li jitrassferixxi ruħu fil-post il-ġdid u jibda jopera minn hemm grazzi għall-fatt li n-*networks* kollha kienu ġew installati mill-ħaddiema tal-*Malta Information Technology Agency* (MITA). Meta numru ta' membri saqsew dwar liema stadju kien wasal ix-xiri tal-għamara għall-Uffiċċju, is-Segretarju infurmahom li wara li kienu ngābbiru numru ta' katalgi ta' għamara għall-uffiċċju u bejn wieħed u ieħor kienet għet stabbilita idea ta' xi kwalita' ta' għamara jixraq għall-Uffiċċju u li kien għe deċiż li għandha tkun robusta u skura u li tinkludi mill-anqas ħadid jew xejn, kienu għadhom qegħdin jingābbiru jew jiġu konkluzi kwotazzjonijiet varji mingħand dawk il-Kumpaniji interessati li joffru din it-tip ta' għamara għall-Uffiċċju minħabba li x-xiri ta' għamara hu aktar kwistjoni ta' gosti bl-aħjar prezz milli mod ieħor u li wieħed jittama li kolloxx jiġi konluż fl-iqsar żmien possibbli sabiex kolloxx isir kif suppost u malajr kemm jista' jkun;
- *It-Trasferiment ta' Ħaddiema mar-Regjun Għawdex* – fejn is-Segretarju Eżekuttiv informa lill-membri preżenti li wara l-aħħar laqgħa tar-Regjun fejn il-membri approvaw it-trasferiment tas-Sur Vincent Xerri, is-Sur Xerri kien ressaq it-talba tiegħu lid-Direttur għall-Gvern Lokali li għet milqugħa kemm mid-Direttur kif ukoll mis-Segretarju Permanenti fi ħdan il-Ministeru għall-Gustizzja, il-Kultura u l-Gvern Lokali. Hu infurmahom ukoll li Segretarju Permanenti fi ħdan il-Ministeru għal Għawdex, ma kienx approva t-trasferiment sakemm ma jkunx hemm *replacement* aċċettabbli fl-istess grad;
- *Kwotazzjoni għall-Assigurazzjoni tal-lanterni u l-arbli tad-dwal tat-Toroq* – fejn is-Segretarju Eżekuttiv informa lill-membri preżenti li għadu qiegħed jistenna l-parir legali mingħand l-Avukat tar-Regjun sabiex ir-Regjun ikun f'pożizzjoni aktar komda li jiddeċiedi dwar din l-polza;
- *Ħatra ta' Deputat Segretarju Eżekuttiv* - fejn is-Segretarju Eżekuttiv informa lill-membri preżenti li r-Regjun Għawdex għadu qiegħed jistenna l-approvazzjoni jew mod ieħor tan-nomina tas-Sinjura Miriam Attard li kienet aċċettat sabiex għal darb'oħra sservi ta' Deputat Segretarju Eżekuttiv tar-Regjun Għawdex mingħand id-Dipartiment għall-Gvern Lokali;
- *Proġett Kulturali Ambizzjuż* – fejn il-President Dr Samuel Azzopardi informa lill-membri preżenti li hu kellu jerga' jkellem lill-Artist is-Sur Austin Camilleri sabiex jara l-progress li sar dwar dan il-proġett u li wieħed jittama li fil-ġranet li għejjin jerga' javvicina lill-Artist sabiex jara xi żviluppi kien hemm;

69.2.3 Għalhekk, minħabba li ma kienx hemm aġġornamenti oħra, il-laqgħa tkomplet skont l-aġenda.

69.3 Ċelebrazzjonijiet Jum Għawdex 2017

69.3.1 Il-President Dr Samuel Azzopardi b'dispaċir informa lill-membri preżenti li għal darb'oħra t-tentattiv li kien inbeda fuq inizzjattiva ta' Mons. Dr Joe Vella Gauċi, fil-kapaċità tiegħu ta' *Chairman* taċ-Ċelebrazzjonijiet Nazzjonali u Reġjonali, sabiex Jum Għawdex ikun rikonoxxut u fl-istess waqt ċelebrat mill-Awtoritajiet Għawdxin kollha u ma jibqax kif s'issa dejjem kien fejn jiġi ċelebrat biss u separatament bi sforzi mhux żgħar minn dawk l-entitajiet interessati biss fosthom ir-Regjun Għawdex u ċ-Circolo Gozitano, kienu għaldarb'oħra sfaxxaw minħabba li wara l-Elezzjoni Ġenerali ta' Ġunju li għadda, din il-kariga baqgħet vakanti.

69.3.2 Għalhekk, il-President saqsa jekk iċ-ċelebrazzjonijiet ta' Jum Għawdex 2017 għandhomx jinżammu bħalma sar dejjem s'issa mir-Regjun Għawdex jew mod ieħor.

69.3.3 Wara diskussjoni interessanti fejn kien hemm qbil li ċ-ċelebrazzjonijiet ta' Jum Għawdex ma għandhomx jinqatgħu milli jiġu organizzati mir-Regjun Għawdex ġaladarba ma hemmx rieda tajba mill-Awtoritajiet l-oħra u dan minkejja li l-applikazzjoni tar-Regjun għall-fondi kulturali għet għal darb'oħra rifjutata aktar kmieni din is-sena, kif ukoll minkejja li r-Regjun għandu predikament finanzjarju mhux żgħir, il-membri qablu li Jum Għawdex għandu jerga' jiġi ċelebrat mir-Regjun Għawdex kif dejjem ġara filwaqt li wieħed joqgħod attent li ma jsirux ċelebrazzjonijiet extravaganti li jiswew ħafna flus.

69.3.4 Għalhekk, wara diskussjoni interessanti fejn issemew numru ta' proposti u saru ħafna mistoqsijiet dwar il-possibiltà li jiġu saħansitra inawgurati l-Uffiċċji l-ġodda anke jekk hemm bżonn bl-għamara proviżorja ġentilment offruta mis-Sur Daniel Galea, sid il-post, li għadha ma tneħħietx mill-post u li saħansitra qiegħed juża b'bona volonta is-Segretarju Eżekuttiv li diġa trasferixxa ruħu fl-uffiċċji l-ġodda, ġie deċiż li għal din is-sena, il-festi jkunu maqsuma fuq jumejn fejn is-Sibt, 28 ta' Ottubru 2017, Jum Għawdex, tinzamm il-parti uffiċċjali taċ-Ċelebrazzjonijiet li jikkonsistu fil-Konċelebrazzjoni Pontifikali fil-Katidral ta' Għawdex segwita biċ-ċerimonja tat-tqegħid tal-kuruni mal-Monument tal-Arċipriet Saverio Cassar fi Pjazza Indipendenza-It-Tokk, Victoria, filwaqt li f'jum il-Ħadd, tissokta il-parti popolari fejn jittella' Kunċert tal-okkażjoni fil-ġonna pubbliċi ta' Villa Rundle segwit mill-ftuħ Uffiċċjali tal-Uffiċċji l-Ġodda tar-Reġjun Għawdex.

69.3.5 Il-membri qablu ukoll li għandha terġa tiġi mistiedna tattendi l-parti uffiċċjali il-President tar-Repubblika ta' Malta, l-Eċċellenza Tagħha Marie-Louise Coleiro Preca, filwaqt li l-Kunċert għandu preferibilmment jittella' mill-Kor Gaulitanus ta' Maestro Colin Attard, dejjem jekk ma għandux impenji oħra diġa.

69.4 Korrispondenza

Tressqet Korrispondenza mingħand:

69.4.1 B'rabta mal-Inizzjattiva Finanzjarja - Għoti mill-Ġdid ta' Tarmak lill-Toroq fir-Responsabbiltà tal-Kunsilli Lokali, il-President Dr Samuel Azzopardi informa lill-membri preżenti li l-Kunsilli Lokali Ix-Xagħra, Ix-Xewkija, Għajnsielem u San Lawrenz kienu bagħtu ittra iffirmata joġġezzjonaw għall-mod kif ġew allokati l-fondi lill-Kunsilli Lokali ta' Għawdex. Għalhekk, stieden lir-Rispettabbli Sindki preżenti sabiex jagħtu aktar dettalji.

Il-membri filwaqt li taw spjegazzjoni għalfejn kienu qegħdin joġġezzjonaw għall-mod kif ġew allokati l-fondi lill-Kunsilli Lokali rispettivi tagħhom f'din l-iskema, talbu sabiex ir-Reġjun jerġa' jikkunsidra reviżjoni tal-allokazzjonijiet kif mogħtija taħt din l-iskema.

Wara, is-Segretarju Eżekuttiv, is-Sur George Refalo qara korrispondenza li ntbagħtet mis-Sinjura Isabella Camilleri Aquilina f'isem id-Direttur għall-Gvern Lokali, fejn kienet qegħda tgħarraf lir-Reġjun li l-applikazzjonijiet tal-Kunsilli Lokali kollha ta' Għawdex għajr dik mibgħuta mill-Kunsill Lokali Il-Munxar kienu ġew milqugħa; kif ukoll li minħabba li wieħed mill-ħames Reġjuni ma kienx applika, l-allokazzjoni ta' €100,000 miżmuma għalih, kienet qegħda tinqasam bejn l-erba' Reġjuni l-oħra biex b'hekk ir-Reġjun Għawdex kien qiegħed jingħata l-allokazzjoni reveduta ta' €125,000 filwaqt li talbet lir-Reġjun sabiex jibgħat skeda ġdida bl-ammont rivedut kif ser jitqassmu dawn il-fondi bejn il-Kunsilli Lokali ta' Għawdex li huma elegibbli.

Wara li din l-aħbar intlaqgħet b'applaws, il-membri qabblu unanimament li ġaladarba għal kull reviżjoni deċiża fi ħdan ir-Reġjun Għawdex b'rabta ma' din l-iskema kien hemm oġġezzjoni, l-allokazzjoni ta' €125,000 għandha tinqasam bejn it-tlettax-il Kunsill Lokali elegibbli b'mod indaqs sabiex kull Kunsill Lokali jingħata s-somma ta' €9,615,38c kull wieħed.

Għalhekk, il-membri preżenti inkarigaw lis-Segretarju Eżekuttiv sabiex jinforma b'din id-deċiżjoni kemm lid-Dipartiment għall-Gvern Lokali kif ukoll lill-Kunsilli Lokali ta' Għawdex, filwaqt li jibgħat il-Commitment Letter mibgħuta mill-istess Dipartiment lill-Kunsilli Lokali ta' Għawdex sabiex malajr kemm jista' jkun jimlewha u jibgħatuha kif rikjest lid-Dipartiment għall-Gvern Lokali sabiex ikunu jistgħu jibdedu ix-xogħolijiet marbuta ma' din l-iskema.

69.4.2 Skambju ta' korrispondenza li għaddiet bejn ir-Reġjun Għawdex u l-AKL rigward Cirkulari Nru AKL60 – Inizzjattiva ta' tindif ta' widien fejn wara li l-Kunsilli Lokali ta' Għawdex kienu ġew mistiedna sabiex jippartecipaw, wara li r-Reġjun Għawdex ressaq t-talba tagħhom fil-ħin, l-AKL infurmat lir-Reġjun Għawdex u lill-Kunsilli Lokali ta' Għawdex li kemm-il darba huma interessati f'din l-inizzjattiva, għandhom jressqu t-talba rispettiva tagħhom lill-Ministeru għal Għawdex li diġa qiegħed joffri dan is-servizz ta' tindif immexxi mid-Direttorat Eko-Għawdex – Il-membri filwaqt li ma qabblux mad-deċiżjoni għax ma jagħmilx sens li l-AKL toħroġ Inizzjattivi simili riservati biss għall-Kunsilli Lokali Maltin bil-konsegwenza li qegħda allura ssir diskriminazzjoni, nnotaw il-kontenut.

69.4.3 *Email* mingħand il-membru Daniel Attard fejn fil-kapaċità tiegħu ta' Sindku kien qiegħed ironikament joġġezzjona għall-fatt li bis-saħħa ta' Ċirkulari Numru 21/2017 datata 14 ta' Awwissu 2017 u maħruġa mid-Dipartiment għall-Gvern Lokali, għal darb'oħra reġgħet tnediet l-iskema - Inizjattiva dwar Restawr ta' Postijiet Storiċi 2017, u hija speċifikament riservata biss għall-erbġha u f'amsin(54) Kunsill Lokali li hemm f'Malta u teskludi għal kollox il-Kunsilli Lokali ta' Għawdex kollha – Il-membri preżenti, b'kontinwazzjoni mad-diskussjoni simili li saret aktar qabel fuq skema oħra simili, inkarigaw lis-Segretarju Eżekuttiv sabiex jikteb lid-Dipartiment għall-Gvern Lokali u jilmenta li r-Reġjun Għawdex iħoss li qiegħed jiġi diskriminat u li ma jiddeplora dan l-aġir kull meta ssir din it-tip ta' distinzjoni reġjonali.

69.4.4 *E-mail* mingħand l-*EU & International Affaris Unit* fi f'dan id-Dipartiment għall-Gvern Lokali fejn tistieden lir-Reġjuni sabiex, jgħažżlu membru mill-Kunsilliera u s-Segretarji Eżekuttivi ta' Għawdex rispettivament sabiex jipparteċipaw fil-*European Week of the Regions and Cities 2017* li ta' kull sena tinżamm ġewwa l-Belt ta' Brussel, il-Belġju – Il-President Dr Samuel Azzopardi għarraf lill-membri li wara li din-is-sejha kienet intbagħtet lill-Kunsilli Lokali ta' Għawdex, ir-Reġjun kien irċieva żewġ nomini mingħanda s-Sur Noel Formosa, membru u Sindku ta' San Lawrenz, u s-Sinjinorina Maria Portelli, Kunsilliera tal-Kunsill Lokali Città Victoria, kif ukoll mis-Segretarju Eżekuttiv tal-Kunsill Lokali Nadur, is-Sinjinorina Sue-Ellen Buġeja. Hu għarrafhom ukoll li r-Reġjun kien irċieva nomina tard mingħand il-Kunsillier tal-Kunsill Lokali Fontana, is-Sur Horace Micallef u li din ġiet ovvjament rifjutatha. Il-President imbagħad informa lill-membri preżenti li wara li r-Reġjun talab gwida kif għandu jipproċedi bl-għažla mingħand l-istess Unit, minħabba li membru u Sindku dejjem jingħataw preċedenza fuq Kunsilliera, ir-Reġjun għažel li għandha tintbagħat is-Sinjinorina Maria Portelli minħabba s-sempliċi fatt li s-Sur Noel Formosa kien diġa attenda għal din il-European Week fil-passat qarib. Għalhekk, ir-rapreżentanti tar-Reġjun Għawdex għall-edizzjoni ta' din is-sena kienu is-Sinjinorina Maria Portelli u s-Sinjinorina Sue-Ellen Buġeja u li kienu ser jattendu proprju l-ġimgħa d-diefla flimkien.

69.4.5 *E-mail* mingħand l-*EU & International Affaris Unit* fi f'dan id-Dipartiment għall-Gvern Lokali fejn tistieden lir-Reġjuni jipparteċipaw f'konferenza mitluba mill-*Liason Officer* tar-Reġjun t'isfel tal-Awstrija sabiex issir diskussjoni bejn ir-Reġjuni membri fuq il-futur tal-Finanzjament tar-Reġjuni tal-Ewropa wara s-sena l-2020, fis-17 ta' Ottubru 2017 sabiex tittieħed pożizzjoni u qabel ma tiġi diskussa l-*Whitepaper* f'Diċembru 2017 - Ir-Reġjun innota l-kontenut.

69.4.6 *E-mail* mingħand l-Assoċjazzjoni tal-Kunsilli Lokali(AKL) biex twassal informazzjoni dwar konferenza li ser ssir f'Malta bejn il-21 u l-24 ta' Novembru 2017 u li hi mtella' mill-*Commonwealth Local Government Conferences* (CLGC) u li ser tinżamm għall-ewwel darba f'Malta. It-tema tal-konferenza hi - *Fit for the Future: resources and capacity for effective local government*. - Ir-Reġjun innota l-kontenut, filwaqt li l-President Dr Samuel Azzopardi appella sabiex kulhadd jattendi għax bla dubju hi konferenza interessanti f'ha u li qatt ma saret qabel ġewwa Malta.

69.4.7 *E-mail* u Stedina mill-Assoċjazzjoni tal-Kunsilli Lokali(AKL) fejn tavża li l-Assoċjazzjoni qegħda diġa taħdem fuq pubblikazzjoni ta' *magazine* li ser jitqassam lill-Kunsilli Lokali kollha filwaqt li tistieden lil dawk il-Kunsilli Lokali li jixtiequ jikkontribwixxu fil-pubblikazzjoni tiegħu billi jgħaddu l-informazzjoni ta' attivitajiet li ser ikunu qegħdin itellgħu fil-lokalità tagħhom fiz-żmien tal-Milied - Ir-Reġjun innota l-kontenut.

69.4.8 *E-mail* mingħand ir-*Regional Coordinator* tal-Valletta 2018 Foundation fejn titlob li rapreżentant tagħhom jiltaqa' mar-Reġjun Għawdex biex jagħtu aktar informazzjoni preliminari bi tnejn għall-Konferenza Annwali li l-istess Fondazzjoni ser tkun qed torganizza bejn it-22 u l-24 ta' Novembru 2017 u li għaliha huma mistiedna jipparteċipaw ukoll l-istess Kunsilli Lokali u Reġjuni - Ir-Reġjun innota l-kontenut u inkariga lis-Segretarju Eżekuttiv sabiex jistaqsi jekk jista' jiltaqa' hu magħhom u imbagħad jgħarraf b'dak li jkun intqal lir-Reġjun Għawdex hu.

69.5 Approvazzjoni tal-Pagamenti

69.5.1 Il-President Dr Samuel Azzopardi talab lis-Segretarju Eżekuttiv sabiex jagħti spjega tal-pagamenti li kienu qegħdin jiġi preżentati lir-Reġjun għall-approvazzjoni.

69.5.2 Wara l-ispijega sodisfaċenti li ngħatat mis-Segretarju Eżekuttiv fejn ġie imfisser kull f'inas rispettiv, ir-Reġjun approva l-iskeda tal-pagamenti nru 52 li tammonta għal €25,302.42ċ kif annessa mal-minuti.

69.6 Materji Oħra

69.6.1 Il-President Dr Samuel Azzopardi, filwaqt li reġa' fakkar kif fir-rigward tas-sejnhiet għall-*Financial Controller* li r-Reġjun Għawdex kien ippubblika b'rabta mal-Proġetti li għandu taht il-Programmi *Interreg Europe u Interreg MED 2014-2020*, ir-Reġjun fl-aħħar laqgħa kien qabel mar-rakkomandazzjonijiet tal-Bord tal-Evalwaturi li l-kwotazzjoni għandha tingħata lill-kumpanija PKF Malta għall-prezz ta' €2580.00c VAT eskluża, filwaqt li l-offerta għandha tingħata lill-kumpanija RSM Malta għall-prezz ta' €3758.00c VAT eskluża, għarraf lill-membri preżenti li wara li s-Segretarju Eżekuttiv kien ippubblika r-riżultat, ma kienx hemm appelli relatati u għalhekk qiegħed jitlob lill-membri preżenti jekk għandux jiġi ffirmat il-kuntratt jew mod ieħor mal-offerenti magħżula – Il-membri stiednu lill-President u lis-Segretarju sabiex jipproċedu bl-iffirmar ta' dawn il-kuntratti rispettivi ġaladarba ma kienx hemm appelli.

69.6.2 B'rabta mal-istess proġetti, is-Segretarju Eżekuttiv informa lill-membri preżenti li wara li f'Lulju li għadda ir-Reġjun kien infurmat li kienu diġa bdew il-preparamenti sabiex jinħarrġu offerti għall-ingaġġ definit ta' numru ta' Esperti li joperaw fil-qasam tal-Energija kif ukoll ta' Perit u ta' Inġinier sabiex ikunu jistgħu jaħdmu fuq dawk il-proġetti relatati mal-Energija, ir-Reġjun ġie sadanittant infurmat mill-Aġenzija Pubblika *Malta Intelligent Energy Management Agency* (MIEMA) li d-diskussjonijiet mal-Ministeru għal Għawdex sabiex flimkien mar-Reġjun Għawdex ikunu jiffurmaw parti mill-*Gozo Development Agency* li twaqqfet apposta fi hdan ir-Reġjun Għawdex biex tamministra hi dawn il-Proġetti, donnhom ser jibqgħu inkonklużi u li kawża ta' hekk kif ukoll għax issa dieñel iż-żmien, l-istess MIEMA qegħdin jirakkomandaw u huma tal-parir li dawn l-esperti għandhom allura jiġu ngaġġati mar-Reġjun Għawdex bħala ħaddiema tiegħu u li dawn jistgħu jkunu jew *full-time* jew *part-time* u b'kuntratt definit sat-tmiem tal-proġetti.

Wara diskussjoni interessanti fejn il-President ħass li għandu jintervjeni kemm-il darba sabiex jispjega aktar ċertu dettalji importanti, il-membri qabblu li, ġaladarba kollox jispeċifika li dawk ingaġġati biex jamministraw dawn il-proġetti ma jistgħux ikunu kollha ingaġġati bħala konsulenti wara sejha għall-offerti għax irid ikun hemm element ta' ħaddiema li jridu bilfors jidhru li huma impjegati tar-Reġjun, ir-Reġjun għandu jingajaġġahom miegħu basta għal żmien definit u speċifiku li hu marbut biss mal-proġetti.

Għalhekk, il-membri inkarigaw lis-Segretarju Eżekuttiv sabiex jipproċedi bil-proċess ta' ingaġġ ta' dawn l-ħaddiema skont il-proċeduri kif dettati mid-Dipartiment għall-Gvern Lokali f'dawn iċ-ċirkustanzi

69.6.3 Is-Segretarju Eżekuttiv talab li jkun jista' jressaq għall-approvazzjoni jew mod ieħor tar-Reġjun applikazzjoni sabiex 96 siegħa mill-*Vacation Leave* tiegħu għas-sena 2017 jiġi trasferiti għas-sena 2018 kif ukoll sabiex jutilizza l-bqija tal-*Vacation Leave* li fadallu matul ix-xahrejn li fadal peress li skont il-*Public Service Management Code* (PSMC) dawn jirrikjedu l-approvazzjoni tar-Reġjun qabel ma jirratifikahom id-Direttur għall-Gvern Lokali.

Wara li s-Segretarju Eżekuttiv spjega kif ma rnexxilux jieħu l-*Vacation Leave* intitolat għalih fl-2017 minħabba li hu l-uniku impjegat fl-Uffiċċju tar-Reġjun kif ukoll minħabba l-volum ta' xogħol li għandu, il-membri approvaw l-applikazzjonijiet mressqa mis-Segretarju Eżekuttiv.

69.6.4 Rigward il-partecipazzjoni tar-Reġjun Għawdex fil-Manifestazzjoni Kulturali u Enogastronomika fil-Belt ta' Cervia - Reġjun Emilia-Romagna fl-Italja - is-Segretarju Eżekuttiv informa lill-membri preżenti li fl-aħħar granet qabel il-Festival ta' din is-sena li nżamm bejn is-sebġha(7) u l-għaxra(10) ta' Settembru 2017, id-Dirigenti tal-Konfederazzjoni Għawdxija tal-Agrikultura u s-Sajd li kienu disposti li jtilgħu bil-prodotti kellhom iħassru l-mawra tagħhom biss il-prodotti ttellgħu u ġew esebiti xorta waħda mill-Kunsilliera tal-Kunsill Lokali Iż-Żebbuġ li kienu aċċettaw l-istedina tar-Reġjun li jattendu din is-sena.

Is-Segretarju Eżekuttiv għarraf lill-membri preżenti ukoll li, minħabba li din is-sena kienet prattikament l-ewwel darba li r-Reġjun Għawdex kien qiegħed jipparteċipa verament f'din il-manifestazzjoni peress li meta s-sena l-oħra kien attenda l-President tar-Reġjun kienu intbagħat ammonti ta' melħ biss sabiex jiġu esposti matul il-Festival, hu diġa tkellem ftit mal-Kunsilliera li attendew din is-sena u li mill-ftit diskussjonijiet separati li kellu, kollox jindika li għalkemm hu Festival prestiġjuż u li jagħmel sens li Għawdex jipparteċipa, hu importanti ħafna li dan il-proġett jiġi organizzat tajjeb sabiex jiġu sfruttati s-suċċessi li jeżistu.

Għalhekk, informa lill-membri preżenti li għandhom jibdedu taħdidiet mal-Kunsill Lokali Żebbuġ u b'mod speċjali mal-Kunsilliera li attendew sabiex jiġu diskuss aktar fid-dettal dan il-proġett u l-futur tiegħu.

69.6.5 Inqrat il-*Position Paper* tar-Reġjuni tal-Italja bl-isem *The Future of Regional Cohesion Policy* li intbagħtet lir-Reġjuni membri kollha tal-Unjoni Ewropea.

69.6.6 Proġett ta' Ġemellaġġ bejn il-Lokalità ta' San Lawrenz u post fil-Gżira ta' Krk bil-possibilità ta' Ġemellaġġ ukoll bejn il-Gżira ta' Għawdex u l-Gżira ta' Krk fil-Kroazja – Minhabba li s-Sindku ta' San Lawrenz, is-Sur Noel Formosa, ma kienx preżenti għal-laqgħa, il-membri qabblu li din il-materja għandha li tiġi diskussa f'laqgħa oħra li fiha jkun attenda s-Sindku tal-Lokalità.

Il-laqgħa ntemmet fit-8.40p.m. u giet aġġornata *sine die*.

IFFIRMATA

Dr. Samuel Azzopardi
President

IFFIRMATA

George Refalo
Segretarju Eżekuttiv